

ఏనుగు - పెంకి జంగం



ఒక ఊర్లో ఒక ఏనుగు ఉండేది. అది చాల మంచి గుణాలు కలిగి, ఎంతో శాంతంగా ఉండేది . వీధి వెంబడి వెళ్తూ గుడ్డి వారు, కుంటి వారు, కుఱ్ఱకారు, పెద్దవారు ఎవరు వచ్చినా సరే ఏమీ చెయ్యకుండా అడ్డు తొలిగి తన మానాన పోతూ ఉండేది.

ఆ వీధిలో ఉన్న దుకాణాదారులకు కూడ అది అంటే ఎంతో ప్రేమ. మన ఏనుగు రోజూ ఆ వీధిలో వెడుతూ తన తొండము చాచి దుకాణాల ముందు ఆగేది.

వాళ్ళు దానికి తినటానికి ఏదో ఒక పండ్, కామె ఇచ్చి పంపేవాళ్ళూ.

ఆ దు కాణాదారుల్లో ఒక దుష్ట జంగం ఉండేవాడు. వాడికి ఆ ఏనుగు అంటే పడేది కాదు. ఒక నాడు మన ఏనుగు తన తొండం చాపి వీడి కొట్టు ముందుకు వచ్చి నిలబడితే, ఒక సూదితో తొండం మీద చురుక్కుమనేటట్టు పొడిచాడు.

ఏనుగు అప్పటికి ఏమీ చెయ్యక ఎరుగనట్లే వెళ్ళిపోయింది. చెరువు దగ్గరికి వెళ్ళే తనకు కావల్సినని నీళ్ళు తాగి, తర్వాత కాళ్ళతో నీళ్ళు అన్నీ బురద బురద గా చేసి, తొండం నిండా పీల్చుకుని మళ్ళీ జంగం కొట్టు ముందుకు వచ్చింది.

తొండం చాపి నింపుకొచ్చిన ఆ బురద నీటిని వర్షంలాగ ఆ జంగం మీద చల్లి, వాడి తెల్లని దుస్తులని, వాడి కొట్టును అంతా బురద మయం చేసి వెళ్ళిపోయింది.

అప్పుడు అందరూ "పెంకి జంగానికి తగిన శాస్త్రీ జరిగింది" అని హాయిగా నవ్వుకున్నారు.

Keywords: Enugu Jangam katha, Chinna Pillala Kathalu, Telugu Pillala Kathalu

www.maganti.org

Vamsi M Maganti

contact@maganti.org